



కోటపల్లి : ఎనన్యాయ నుంచి కేటీఆర్ సభకు తరలివెళ్తున్న నాయకులు, కార్యకర్తలు



చెన్నూర్ రూరల్ : జడ్పీటీసీ, మార్కెట్ కమిటీ చైర్మన్ ఆధ్వర్యంలో సభకు తరలివెళ్తున్న నాయకులు

అన్ని దారులూ మంత్రి కేటీఆర్ సభ వైపే..



జైపూర్ : శేట్లపల్లి నుంచి మంత్రి కేటీఆర్ బహిరంగ సభకు తరలివెళ్తున్న నాయకులు, కార్యకర్తలు, ప్రజలు

మందమరి రూరల్, అక్టోబర్ 1: మందమరి మున్సిపాలిటీలో పలు అభివృద్ధి పనుల ప్రారంభోత్సవాలు, శంకుస్థాపనల సందర్భంగా మార్కెట్ సెంటర్లో నిర్వహించిన రాష్ట్ర ఐటీ పరిశ్రమలు, పురపాలక శాఖ మంత్రి కల్వకుంట్ల తారక రామారావు సభకు మండలంలోని పార్టీ నాయకులు, కార్యకర్తలు, ప్రజలు పెద్ద సంఖ్యలో తరలి వచ్చారు. మందమరి మండల పరిధిలోని సారంగపల్లి, చిర్రకుంట, తుర్కపల్లి, శంకర్పల్లి, సంజోన్పల్లి, ఆదిల్పేట, పొన్నారం, వెంకటాపూర్, గుడిపెల్లి, మామిడిగట్టు, అందుగులపేట తదితర గ్రామాల నుంచి వేలాదిగా పార్టీ కార్యకర్తలు, ప్రజలు, మహిళలు, యువకులు తరలివచ్చారు.

కోటపల్లి నుంచి..
కోటపల్లి, అక్టోబర్ 1 : మందమరి, క్యాతనపల్లి మున్సిపాలిటీలో పర్యటనకు బీఆర్ఎస్ రాష్ట్ర వర్కింగ్ ప్రెసిడెంట్, ఐటీ పరిశ్రమల శాఖమాత్యులు కేటీఆర్ రాగా అనంతరం నిర్వహించిన భారీ బహిరంగ సభకు కోటపల్లి మండలం నుంచి బీఆర్ఎస్ శ్రేణులు తరలివెళ్లాయి. ప్రభుత్వ విప్ బాల్య సుమన్ పిలుపు మేరకు మండలంలో ప్రతి గ్రామం నుంచి 100 నుంచి 300 వరకు బీఆర్ఎస్ కార్యకర్తలు, నాయకులు, ప్రజాప్రతినిధులు సభకు తరలివెళ్లారు. రానున్న ఎన్నికల్లో బీఆర్ఎస్ 100కు పైగా సీట్లు సాధించి కేటీఆర్ మళ్లీ సీఎం అవుతాడని అన్నారు. బాల్య సుమన్ మంత్రిగా బాధ్యతలు స్వీకరించి చెన్నూర్ నియోజకవర్గాన్ని అభివృద్ధిలో



మందమరి రూరల్ : తరలివెళ్తున్న నాయకులు, కార్యకర్తలు

నంబర్ వన్లో నిలుపుతాడని పేర్కొన్నారు.
జైపూర్ నుంచి..
జైపూర్, అక్టోబర్ 1: మందమరి పట్టణంలో ఆదివారం నిర్వహించిన ఆశీర్వాద సభకు జైపూర్ మండలం నుంచి నాయకులు, కార్యకర్తలు, ప్రజలు తరలివెళ్లారు. పార్టీ మండల



భీమారం : బూరుగుపల్లి నుంచి బయలుదేరుతున్న పార్టీ శ్రేణులు, ప్రజలు



భీమారం : మద్దికల్ గ్రామం నుంచి బయలుదేరుతున్న నాయకులు, కార్యకర్తలు, ప్రజలు

ఘనంగా మిలాద్ ఉన్ నబీ వేడుకలు

చెన్నూర్ టౌన్, అక్టోబర్ 1 : చెన్నూర్ పట్టణంలో మిలాద్ ఉన్ నబీ వేడుకలు ఆదివారం ఘనంగా నిర్వహించారు. మహ్మద్ ప్రవక్త జయంతిని పురస్కరించుకొని సందర్భంగా ముస్లిం మత పెద్దలు, యువకులు పట్టణ పురవీధుల గుండా డీజీ సౌండ్ సిస్టం మధ్య యువకులు, ఇమామ్ ఆధ్యాత్మిక పాటలతో, జెండాలను ప్రదర్శిస్తూ భారీ ర్యాలీ తీశారు. ఈ ర్యాలీ స్టాండ్ ఐటీ దర్గా నుంచి ప్రారంభమై మార్కెట్, ఖాజీ పూరా, జెండావాడ, లైబ్రరీ, గాంధీవోక్

గుండా కొత్త బస్టాండ్ వరకు కొనసాగింది. అనంతరం దర్గా వద్ద ప్రత్యేక ప్రార్థనలు, అన్నదానం చేశారు. ఈ సందర్భంగా ముస్లిం మత పెద్దలు మాట్లాడుతూ మహ్మద్ ప్రవక్త ప్రపంచానికి ఇచ్చిన శాంతి సందేశాన్ని అందరూ పాటిస్తే సుఖశాంతులతో జీవించవచ్చని తెలిపారు. ఈ కార్యక్రమంలో బీఆర్ఎస్ నాయకులు షఫీ, అరిఫ్, సద్దాం, ఫసీ, అబ్దు, రెహమాన్, రహీం, ముజ్జి, వాహాజ్, ఇమద్, ఇబాద్, ఇర్షాన్, తదితరులు పాల్గొన్నారు.



చెన్నూర్లో ర్యాలీ తీస్తున్న ముస్లింలు

ఎంఎస్ స్వామినాథన్ కు నివాళి



ఎంఎస్ స్వామినాథన్ చిత్తవటం వద్ద నివాళులర్పిస్తున్న రైతులు

దండేపల్లి, అక్టోబర్ 1: భారత హరిత విప్లవ పితామహుడు, దేశ వ్యవసాయ రంగానికి విశేష సేవలందించిన వ్యవసాయ శాస్త్రవేత్త, జన్య శాస్త్ర నిపుణుడు ఎంఎస్ స్వామినాథన్ కు దండేపల్లి మండల కేంద్రంలో రైతులు ఆదివారం ఘనంగా నివాళులర్పించారు. స్వామినాథన్ వర్తమాని పురస్కరించుకొని ఆయన చిత్రపటానికి పూలమాలలు వేసి, వ్యవసాయ రంగానికి ఆయన చేసిన సేవలను గుర్తు చేసుకున్నారు. ఈ కార్యక్రమంలో రైతు సంఘం అధ్యక్షుడు లింగారెడ్డి, సరెడ్ల సత్యం, రాజన్న, భూమన్న, సాయిని రాజేంద్రగిరి, రాజన్న, బొలి శేట్ల సత్యయ్య, ఎల్లయ్య, సత్యం, దేవేందర్, రవి, సాయి, అఖిల్, తదితరులు ఉన్నారు.

పట్టుదలతో చదవాలి



భరతనాట్యం చేస్తున్న విద్యార్థినులు

లెట్టిపేట, అక్టోబర్ 1: విద్యార్థులు పట్టుదల క్రమశిక్షణతో చదవాలని వాగేశ్వర కళాశాల ప్రిన్సిపాల్ అప్పని లక్ష్మణ్ విద్యార్థులకు సూచించారు. ఎన్ఆర్ఆర్ గార్డెన్స్లో ఆదివారం కళాశాల ప్రెషర్స్ కార్యక్రమంలో భాగంగా విద్యార్థులతో మాట్లాడారు. జూనియర్ సీనియర్ అనే తేడా లేకుండా ప్రతి ఒక్కరూ స్నేహపూర్వకంగా కలిసి మెలిసి చదవాలని మంచి ఉద్యోగం సంపాదించి జీవితంలో మంచి హోదాలో ఉండాలన్నారు. ప్రతి విద్యార్థి లక్ష్యం పెట్టుకుని సాధనకు ముందుకు సాగితే జీవితంలో మంచి హోదాలో ఉంటారని తల్లిదండ్రులకు విద్యాబుద్ధులు నేర్పిన గురువులకు కూడా మంచి పేరు ప్రఖ్యాతిలు తీసుకువచ్చినవారవుతారన్నారు. అనంతరం విద్యార్థులు సాంస్కృతిక కార్యక్రమాలు నిర్వహించారు. ఈ కార్యక్రమంలో కళాశాల డైరెక్టర్ గడికొప్పుల శ్రీనివాస్, గడుసు సాగర్, శ్రీధర్ రెడ్డి, గుట్టేటి నరేష్, చంద్రమణి, చిలువేరు వంశీ, అధ్యాపకులు విద్యార్థులు పాల్గొన్నారు.

అలరించిన అపూర్వ సమ్మేళనం



సమ్మేళనంలో పాల్గొన్న పూర్వ విద్యార్థులు, ఉపాధ్యాయులు.

మందమరి, అక్టోబర్ 1: మందమరి పట్టణంలోని సింగరేణి ఉన్నత పాఠశాల ఆవరణలో పూర్వ విద్యార్థులు నిర్వహించిన అపూర్వ సమ్మేళనం అలరించింది. పాఠశాలలో 1978 నుంచి 2003 సంవత్సరం వరకు విద్యనభ్యసించిన సుమారు 2000 మంది విద్యార్థులు ఒక్కచోట చేరి సందడి చేశారు. సమ్మేళనానికి దేశ విదేశాలలో స్థిరపడిన తమ చిరకాల మిత్రులు హాజరైనట్లు నిర్వహణ కమిటీ సభ్యులు తెలిపారు. పూర్వ విద్యార్థులు తమ స్నేహితులను ఒకరినొకరు అప్యాయంగా పలకరించుకుని బావోద్యోగానికి లోనై కన్నీరు పెట్టారు. ఆనాటి జ్ఞాపకాలను నెమరు వేసుకొని మురిసి పోయారు. ఈ సందర్భంగా తమకు విద్యాబుద్ధులు నేర్పిన ఉపాధ్యాయులను పూలమాలలు, శాలువాలతో సన్మానించి, జ్ఞాపికలను అందజేశారు. పూర్వ విద్యార్థులతో పాఠశాల ఆవరణ సందడిగా మారింది.

బైక్ అందజేత

ఆసిఫాబాద్, అక్టోబర్ 1: గణపతి నవరాత్రి ఉత్సవాల్లో భాగంగా జన్మాపూర్ణిలోని శ్రీ కోదండరామాలయం వద్ద ఏర్పాటు చేసిన రామ భక్త గణేశ్ మండలి ఆధ్వర్యంలో నిర్వహించిన లక్ష్మీద్రాలో గెలుపొందిన విజేతకు ఆదివారం బైక్ ను అందజేశారు. ఆలయ అర్చకుడు వినాయక్ ప్రత్యేక పూజలు చేశారు. కార్యక్రమంలో నిర్వాహకులు సత్యనారాయణ, భద్రయ్య, రవి, సత్యం, వినయకుమార్, మహేశ్, శ్రీకాంత్, తిరుపతి, పెంటు, సురేందర్ తదితరులున్నారు.